

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2251

03-03-2025 - ൽ മറുപടിയ്ക്ക്

കഞ്ചിക്കോട് മദ്യ നിർമ്മാണ യൂണിറ്റിന് അനുമതി

ചോദ്യം		ഉത്തരം	
ശ്രീ. രാഹുൽ മാങ്കുട്ടത്തിൽ		ശ്രീ. എം.ബി. രാജേഷ് (തദ്ദേശ സ്വയംഭരണ - എക്സൈസ് - പാർലമെന്ററികാര്യ വകുപ്പ് മന്ത്രി)	
(എ)	പാലക്കാട് ജില്ലയിലെ കഞ്ചിക്കോട് ആസ്ഥാനമായി ഓഡിസിസ് കമ്പനിക്ക് മദ്യ നിർമ്മാണ യൂണിറ്റ് തുടങ്ങാൻ പ്രാരംഭാനുമതി നൽകിയ 2025 ജനുവരി 16-ലെ ഉത്തരവിന്റെ പകർപ്പ് ലഭ്യമാക്കാമോ;	(എ)	ഉത്തരവിന്റെ പകർപ്പ് അനുബന്ധം 1 ആയി ചേർത്തിരിക്കുന്നു.
(ബി)	ഈ പ്രോജക്ടിന് ആവശ്യമായ ജലം നൽകുന്നതിന് കേരള വാട്ടർ അതോറിറ്റി അനുമതി നൽകിയിട്ടുണ്ടെന്നും നിലവിലെ നിയമപ്രകാരം റെയിൻ വാട്ടർ ഹാർവെസ്റ്റിംഗ് നടത്തി മഴവെള്ളം സംഭരിക്കാനുള്ള പദ്ധതി കമ്പനി പ്രോജക്ടിൽ ഉൾപ്പെടുത്തിയിട്ടുള്ളതിനാൽ ജലത്തിന്റെ ചൂഷണം പൂർണ്ണമായി ഒഴിവാക്കാൻ സാധിക്കുമെന്നും എക്സൈസ് കമ്മീഷണർ റിപ്പോർട്ട് ചെയ്തിട്ടുണ്ടെന്ന് പ്രസ്തുത ഉത്തരവിൽ പ്രതിപാദിച്ചിട്ടുണ്ടോ;	(ബി)	പ്രതിപാദിച്ചിട്ടുണ്ട്.
(സി)	എങ്കിൽ പ്രസ്തുത കമ്പനിക്ക് വെള്ളം നൽകാൻ ജല അതോറിറ്റി തയ്യാറാണെന്ന് എക്സൈസ് കമ്മീഷണർ റിപ്പോർട്ട് ചെയ്തത് ഏതു രേഖകളുടെ അടിസ്ഥാനത്തിലാണെന്ന് വ്യക്തമാക്കാമോ; പ്രസ്തുത രേഖകളുടെ പകർപ്പ് ലഭ്യമാക്കാമോ?	(സി)	പ്രസ്തുത കമ്പനിക്ക് വെള്ളം ലഭ്യമാക്കാമെന്ന കേരള വാട്ടർ അതോറിറ്റിയുടെ 16.06.2023-ലെ KWA/PHC/PKD/8365/01/Vol.II/KINFRA നമ്പർ കത്ത് എക്സൈസ് വകുപ്പിന് കമ്പനി അപേക്ഷയോടൊപ്പം സമർപ്പിച്ചിരുന്നു. ടി കത്തിന്റെ പകർപ്പ് അനുബന്ധം II ആയി ചേർത്തിരിക്കുന്നു.

സെക്ഷൻ ഓഫീസർ

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

നികുതി വകുപ്പ് - എക്സൈസ് - M/s ഓയാസിസ് കോമേഴ്സ്യൽ പ്രൈവറ്റ് ലിമിറ്റഡ്, പാലക്കാട് - എമനോൾ പ്ലാന്റ്, മൾട്ടി ഫീഡ് ഡിസ്റ്റിലേഷൻ യൂണിറ്റ്, ഇന്ത്യൻ നിർമ്മിത വിദേശമദ്യ ബോട്ടിലിങ്ങ് യൂണിറ്റ്, ബ്രൂവറി, മാൾട്ട് സ്പിരിറ്റ് പ്ലാന്റ്, ബ്രാണ്ടി/വൈനറി പ്ലാന്റ് എന്നിവ ആരംഭിക്കുന്നതിന് പ്രാരംഭ അനുമതി നൽകി -ഉത്തരവ് പുറപ്പെടുവിക്കുന്നു.

നികുതി (ജി) വകുപ്പ്

സ.ഉ.(സാധാ) നം.45/2025/TAXES തീയതി,തിരുവനന്തപുരം, 16-01-2025

പരാമർശം:- എക്സൈസ് കമ്മീഷണറുടെ 06.02.2024- ലെ EXC/6389/2023- XC3നമ്പർ കത്ത്.

ഉത്തരവ്

പാലക്കാട് ജില്ലയിലെ കഞ്ചിക്കോട് ആസ്ഥാനമായി 600 കോടി രൂപ മുതൽ മുടക്കി 500 KL പ്രൊഡക്ഷൻ കപ്പാസിറ്റിയുള്ള എമനോൾ പ്ലാന്റ്, മൾട്ടി ഫീഡ് ഡിസ്റ്റിലേഷൻ യൂണിറ്റ്, ഇന്ത്യൻ നിർമ്മിത വിദേശമദ്യ ബോട്ടിലിങ്ങ് യൂണിറ്റ്, ബ്രൂവറി, മാൾട്ട് സ്പിരിറ്റ് പ്ലാന്റ്, ബ്രാണ്ടി/വൈനറി പ്ലാന്റ് എന്നിവ ഉൾപ്പെട്ട സംയോജിത യൂണിറ്റ് സ്ഥാപിക്കുന്നതിനുള്ള അനുമതിക്കായി M/s. ഓയാസിസ് കോമേഴ്സ്യൽ പ്രൈവറ്റ് ലിമിറ്റഡ് എന്ന സ്ഥാപനം സമർപ്പിച്ച അപേക്ഷ, പ്രസ്തുത പദ്ധതിക്ക് പ്രാരംഭ അനുമതി നൽകുന്നതിന് ശുപാർശ ചെയ്ത് , പരാമർശത്തിലെ കത്ത് പ്രകാരം എക്സൈസ് കമ്മീഷണർ സർക്കാരിൽ ലഭ്യമാക്കിയിരുന്നു.

2. ഒന്നാം ഘട്ടമായി ഇന്ത്യൻ നിർമ്മിത വിദേശമദ്യ ബോട്ടിലിങ്ങ് യൂണിറ്റ് (3 Automatic & 3 Semi Automatic Lines with 8 lakh Blending Capacity & 16 lakh ENA Storage Capacity), രണ്ടാം ഘട്ടമായി എമനോൾ/ഇ.എൻ.എ നിർമ്മാണ യൂണിറ്റ് (500 KLPD, Power generation through Turbine, DDGS & CO2), മൂന്നാം ഘട്ടമായി മാൾട്ട് സ്പിരിറ്റ്/ബ്രാണ്ടി/വൈനറി പ്ലാന്റ് (3 KLPD each), നാലാം ഘട്ടമായി ബ്രൂവറി (1 Million HLP) എന്നിങ്ങനെയാണ് പ്രസ്തുത പദ്ധതി നടപ്പിലാക്കാൻ ഉദ്ദേശിക്കുന്നത്.

3. അരി (ഉപയോഗ ശൂന്യമായത് ഉൾപ്പെടെ), ചോളം, വെജിറ്റബിൾ വേസ്റ്റ്, മരച്ചീനി സ്റ്റാർച്ച്, ഗോതമ്പ്, മധുരകിഴങ്ങ് എന്നീ കാർഷിക വിളകൾ അസംസ്കൃത വസ്തുക്കളായി ഉപയോഗിച്ച് വർഷത്തിൽ 330 ദിവസവും പ്രവർത്തിക്കാൻ സാധിക്കുന്ന തരത്തിലുള്ള മൾട്ടി ഫീഡ് പ്ലാന്റ് ആണ് M/s. ഓയാസിസ് കോമേഴ്സ്യൽ പ്രൈവറ്റ് ലിമിറ്റഡ് എന്ന സ്ഥാപനം തുടങ്ങുവാൻ ഉദ്ദേശിക്കുന്നതെന്നും, സ്ഥാപനത്തിന് ആവശ്യമായ അസംസ്കൃത വസ്തുക്കളിൽ കേരളത്തിൽ ഉൽപ്പാദിപ്പിക്കുന്ന കാർഷിക വിളകൾ ഉൾപ്പെട്ടിട്ടുള്ളതിനാൽ അത് കേരളത്തിലെ കാർഷിക മേഖലയ്ക്ക് സഹായകരമാകുമെന്നും, കഞ്ചിക്കോട് വ്യവസായ മേഖലയോട് ചേർന്ന് 24 ഏക്കർ ഭൂമി സ്ഥാപനത്തിന്റെ കൈവശമുണ്ടെന്നും, നിർദ്ദിഷ്ട എമനോൾ/ഇ.എൻ.എ. ഡിസ്റ്റിലേഷൻ യൂണിറ്റ് സീറോ ഡിസ്ചാർജ് സാങ്കേതികവിദ്യയെ അടിസ്ഥാനമാക്കിയുള്ളതാണെന്നും, പരിസ്ഥിതി മന്ത്രാലയം അനുശാസിക്കുന്ന എല്ലാ മാനദണ്ഡങ്ങളും പാലിക്കുമെന്നും, ഈ പ്രോജക്ടിന് ആവശ്യമായ ജലം നൽകുന്നതിന് കേരള

വാട്ടർ അതോറിറ്റി അനുമതി നൽകിയിട്ടുണ്ടെന്നും, നിലവിലെ നിയമപ്രകാരം Rain Water Harvesting നടത്തി മഴവെള്ളം സംഭരിക്കാനുള്ള പദ്ധതിയും കമ്പനി പ്രോജക്ടിൽ ഉൾപ്പെടുത്തിയിട്ടുള്ളതിനാൽ ജലത്തിന്റെ ചൂഷണം പൂർണ്ണമായി ഒഴിവാക്കാൻ സാധിയ്ക്കുമെന്നും, ഈ രീതിയിലുള്ള മൾട്ടിഫീഡ് പ്രോജക്ട് തെക്കേ ഇന്ത്യയിലെ ആദ്യത്തെ സംരംഭമാണെന്നും, കേന്ദ്ര-സർക്കാരിന്റെ കീഴിലുള്ള ഓയിൽ കമ്പനികൾ വിളിച്ച ടെൻഡറിൽ എമനോൾ ഉത്പാദനത്തിന് പരിചയ സമ്പന്നരായ സംരംഭകരുടെ ലിസ്റ്റിൽ M/s. ഓയാസിസ് കോമേഴ്സ്യൽ പ്രൈവറ്റ് ലിമിറ്റഡ് മാത്രമാണ് ഷോർട്ട് ലിസ്റ്റ് ചെയ്തിട്ടുള്ളതെന്നും, ഇത് പോലുള്ള പ്രോജക്ട് ഹരിയാന, പഞ്ചാബ്, രാജസ്ഥാൻ, മധ്യപ്രദേശ്, ഉത്തർപ്രദേശ് എന്നീ സംസ്ഥാനങ്ങളിൽ കഴിഞ്ഞ 20 വർഷമായി നടത്തി വിജയിപ്പിച്ച പരിചയ സമ്പന്നത, സാങ്കേതിക പ്രാവീണ്യം എന്നിവ കൊണ്ടാണ് ഓയാസിസ് ഗ്രൂപ്പിനെ ഓയിൽ കമ്പനികൾ കേരളത്തിലേക്ക് ഷോർട്ട് ലിസ്റ്റ് ചെയ്തിട്ടുള്ളതെന്നും, ടി സ്ഥാപനം പാലക്കാട് ജില്ലയിൽ സ്ഥാപിക്കുകയാണെങ്കിൽ അത് കൂടുതൽ തൊഴിലവസരങ്ങൾ സൃഷ്ടിക്കുന്നതിനും സർക്കാരിന് സാമ്പത്തിക നേട്ടം ഉണ്ടാക്കുന്നതിനും കാരണമാകുമെന്നും എക്സൈസ് കമ്മീഷണർ റിപ്പോർട്ട് ചെയ്തിട്ടുണ്ട്.

4. സർക്കാർ ഇക്കാര്യം വിശദമായി പരിശോധിച്ചു. സംസ്ഥാനത്ത് മദ്യ ഉൽപ്പാദനത്തിന് ആവശ്യമായ എക്സൈസ് ന്യൂട്രൽ ആൾക്കഹോൾ (ENA) കേരളത്തിൽത്തന്നെ ഉൽപ്പാദിപ്പിക്കുന്നതിനുള്ള പ്രോത്സാഹനം നൽകുമെന്നും അതിന് തയ്യാറാകുന്ന ഡിസ്റ്റിലറികൾക്കും പുതിയ യൂണിറ്റുകൾക്കും അനുമതി നൽകുമെന്നും 2023-24 സാമ്പത്തിക വർഷത്തെ മദ്യനയത്തിൽ തീരുമാനം എടുത്തിരുന്നു. ആയതിന്റെ അടിസ്ഥാനത്തിൽ പാലക്കാട് ജില്ലയിലെ കഞ്ചിക്കോട് ആസ്ഥാനമായി എമനോൾ പ്ലാന്റ്, മൾട്ടി ഫീഡ് ഡിസ്റ്റിലേഷൻ യൂണിറ്റ്, ഇന്ത്യൻ നിർമ്മിത വിദേശമദ്യ ബോട്ടിലിങ്ങ് യൂണിറ്റ്, ബ്രൂവറി, മാൾട്ട് സ്പിരിറ്റ് പ്ലാന്റ്, ബ്രാണ്ടി/വൈനറി പ്ലാന്റ് എന്നിവ ആരംഭിയ്ക്കുന്നതിന്, ഇതുമായി ബന്ധപ്പെട്ട നിലവിലുള്ള എല്ലാ മാർഗ്ഗനിർദ്ദേശങ്ങളും നിബന്ധനകളും പാലിക്കേണ്ടതാണെന്നും, അസംസ്കൃത വസ്തുവായി അരി ഉപയോഗിക്കുമ്പോൾ ബ്രോക്കൻ റൈസ് മാത്രമേ ഉപയോഗിക്കുവാൻ പാടുള്ളൂ എന്ന നിബന്ധനയോടും കൂടി, M/s. ഓയാസിസ് കോമേഴ്സ്യൽ പ്രൈവറ്റ് ലിമിറ്റഡ് എന്ന സ്ഥാപനത്തിന് പ്രാരംഭ അനുമതി നൽകി ഇതിനാൽ ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)
ഡോ .എ .ജയതിലക് ഐ എ എസ്
അഡീഷണൽ ചീഫ് സെക്രട്ടറി

1. എക്സൈസ് കമ്മീഷണർ, തിരുവനന്തപുരം.
2. പൊതുഭരണ (എസ്.സി) വകുപ്പിന് (15.01.2025-ലെ ഇനം നമ്പർ 2618 പ്രകാരം)
3. വിവര പൊതുജനസമ്പർക്ക വകുപ്പ് (പ്രസിദ്ധീകരണത്തിനായി)
4. കരുതൽ ഫയൽ/കാര്യാലയ പകർപ്പ്.

ഉത്തരവിൻ പ്രകാരം

Signed by

Premlal D

Date: 17-01-2025 10:50:40

പ്രൈമലാൽ ഡി.ജി.ഡി.



KERALA WATER AUTHORITY

Office of the Superintending Engineer,
P.H. Circle, Kalmandapam, Palakkad.

No. KWA/PHC/PKD/8365/01/Vol.II/KINFRA

Date : 16.06.2023

From

Superintending Engineer

To

M/s. Oasis Commercial Pvt. Ltd ✓
Vengodi Post, Elappully-2 Village
Elappully Panchayath,
Palakkad - 678622




Sir,

- Sub :- Water consent from Kerala Water Authority for setting up of a "State of the Art" 500KLPD Multi Feed Ethanol Manufacturing Unit at Elappully Panahcayath, Post Vengodi, Elappully 2 Village, Palakkad Taluk, Palakkad - 678622 - reg:-
- Ref:-
1. Invitation of Oil Companies of signing Expression of Interest (EOI) Agreement with upcoming Ethanol Plants in the state of Kerala for supply of Denatured Anhydrous Ethanol to Oil Marketing Companies (OMCs).
 2. Letter No. Nil dated 16.06.2023 from your office.

Kerala Water Authority has been asked to give water consent of sufficient quantity for your upcoming project in Elappully for tender participation with Oil companies for signing Expression of Interest vide reference cited. I would like to inform you that water can be spared to the upcoming Project from the KINFRA Water supply scheme implemented by KWA.

Yours faithfully,


Superintending Engineer (I/C)

SUPERINTENDING ENGINEER
PH CIRCLE
KERALA WATER AUTHORITY
PALAKKAD-1



